

13-10-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - శ్రేష్ఠాతి శ్రేష్ఠముగా తయారగుటకై స్వయం భగవంతుడే మీకు

శ్రేష్ఠ మతమునిస్తున్నారు, దీని ద్వారా మీరు నరకవాసుల నుండి స్వర్గవాసులుగా అవుతారు”

ప్రశ్న:- దేవతలుగా తయారయ్యే పిల్లలు విశేషంగా ఏ విషయాల పై గమనముంచాలి?

సమా:- ఎప్పుడూ ఏ విషయములోనూ అలగరాదు, ముఖమును శవము(నిర్జీవము) వలె చేసుకోరాదు. ఎవ్వరికీ దుఃఖమివ్వరాదు. దేవతలుగా తయారవ్వాలంటే నోటి నుండి సదా పుష్పాలే వెలువడాలి. ముక్కు లేక రాళ్లు మీ నోటి నుండి వెలువడితే మీరు కూడా రాళ్ల వంటివారే. చాలా మంచి గుణాలు ధారణ చేయాలి. ఇచ్చటనే సర్వ గుణసంపన్నులుగా అవ్వాలి. శిక్షలు అనుభవిస్తే మంచి పదవి లభించదు.

ఓంశాంతి. నూతన విశ్వానికి లేక నూతన ప్రపంచానికి యజమానులుగా అయ్యే ఆత్మిక పిల్లలకు ఆత్మిక తండ్రి కూర్చొని తెలియజేస్తున్నారు - పిల్లలకు తండ్రి బేహద్ వారసత్వమునిచ్చుటకు వచ్చారని పిల్లలకు తెలుసు. మనము అనర్హులుగా ఉండేవారము. ఓ ప్రభూ! నాకు అర్హత లేదు, అర్హునిగా తయారు చేయండి అని అంటారు. తండ్రి పిల్లలకు అర్థము చేయిస్తున్నారు - మీరూ మనుష్యులే, ఈ దేవతలు కూడా మనుష్యులే కానీ వీరిలో దైవగుణాలున్నాయి. వీరిని సత్వ సత్వమైన మనుష్యులని అంటారు. మనుష్యులలో ఆసురీ గుణాలుంటే, వారిని ఇన్-హ్యూమన్(గుణాలు లేని మానవుడు) అని అంటారు. వారి నడవడికలు జంతువుల వలె అయిపోతాయి. దైవ గుణాలు లేకుంటే వాటిని ఆసురీ గుణాలని అంటారు. ఇప్పుడు తండ్రి వచ్చి మరలా మిమ్ములను శ్రేష్ఠ దేవతలుగా తయారు చేస్తారు. సత్వ ఖండములో ఉండు ఈ లక్ష్మీనారాయణులు సత్వ-సత్వమైన మనుష్యులు, వీరిని దేవతలని అంటారు. వీరిలో దైవగుణాలున్నాయి. “ఓ పతితపావనా! రండి” అని పాటలు కూడా పాడ్తారు. కాని పావన రాజులుగా ఎలా అవుతారో మరలా పతిత రాజులుగా ఎలా అవుతారో ఈ రహస్యము ఎవ్వరికీ తెలియదు. అది భక్తిమార్గము. జ్ఞానము ఇతరులెవ్వరికీ తెలియదు. పిల్లలైన మీకు తండ్రి తెలిపించి ఇలా తయారు చేస్తారు. ఈ దేవతలు కూడా సత్వయుగములో కర్మలు చేస్తారు. కానీ పతిత కర్మలు చేయరు. వారిలో దైవ గుణాలున్నాయి. ఛీ - ఛీ పనులు చేయనివారే స్వర్గవాసులుగా ఉంటారు. నరకవాసులతో మాయ ఛీ - ఛీ పనులు చేయిస్తుంది. ఇప్పుడు భగవంతుడు కూర్చొని శ్రేష్ఠ కర్మలు చేయిస్తున్నారు. ఇక మీదట ఛీ - ఛీ పనులు చేయవద్దని శ్రేష్ఠ మతమునిస్తారు. శ్రేష్ఠాతి శ్రేష్ఠముగా తయారగుటకు అత్యంత శ్రేష్ఠ మతమునిస్తారు. దేవతలు శ్రేష్ఠమైన వారు కదా. వారుండేది నూతన ప్రపంచము లేక స్వర్గములో. ఇది కూడా మీలో నెంబరువారు పురుషార్థానుసారము అర్థము చేసుకున్నారు. అందువలన మాల కూడా 8 లేక 108 లేక 16,108 మాల అని కూడా అంటారు. అయినా ఏముంది? ఇన్ని కోట్ల మనుష్యులలో 16 వేల మంది వెలువడడము అంటే 1/4 శాతము కూడా లేదు. తండ్రి పిల్లలనెంతో ఉన్నతంగా చేస్తున్నారు. ప్రతి రోజూ పిల్లలకు తెలియజేస్తున్నారు - ఎలాంటి వికర్మలు చేయకండి. మీకు ఇలాంటి తండ్రి లభించాడంటే, మీకు చాలా సంతోషముండాలి. మమ్ములను బేహద్ తండ్రి దత్తత చేసుకున్నారని మీకు తెలుసు. మనము వారి పిల్లలమయ్యామని మీరు భావిస్తారు. తండ్రి స్వర్గ రచయిత. కనుక అటువంటి స్వర్గానికి

అధికారులయ్యేందుకు అర్హులుగా, సర్వ గుణసంపన్నముగా అవ్వాలి వస్తుంది. ఈ లక్షీనారాయణులు సర్వ గుణసంపన్నముగా ఉండేవారు. వీరి అర్హతలను మహిమ చేస్తారు. వీరే మరలా 84 జన్మల తర్వాత అనర్హులుగా అవుతారు. ఒక జన్మ క్రిందికి దిగినా కళ కొంత తగ్గిపోతుంది. అలా నెమ్మది నెమ్మదిగా కళలు తగ్గిపోతూ వస్తాయి. ఎలాగైతే త్రామా పేను వలె మెల్లగా కదిలినట్లు మీరు కూడా నెమ్మది నెమ్మదిగా దిగుతూ ఉంటే, 1250 సంవత్సరాలకు రెండు కళలు తగ్గిపోతాయి. తర్వాత రావణ రాజ్యములో చాలా వేగంగా కళలు తగ్గిపోతాయి. గ్రహణము పట్టుకుంటుంది. సూర్య-చంద్రులకు కూడా గ్రహణము పట్టిందని అంటారు కదా. చంద్రునికి, నక్షత్రాలకు గ్రహణము పట్టదని కాదు. అందరికీ గ్రహణము పూర్తిగా పట్టి ఉంది. **ఇప్పుడు తండ్రి చెప్తున్నారు - స్మృతి ద్వారానే గ్రహణము ఏదులుతుంది, కనుక ఇప్పుడు ఏ సాసము చేయకండి.** మొదటి నెంబరు పాపము దేహభిమానానికి వశమవ్వడం. ఇది చాలా పెద్ద(కలిగనమైన) పాపము. పిల్లలకు ఈ ఒక్క జన్మలోనే శిక్షణ లభిస్తుంది. ఎందుకనగా ఇప్పుడు ఈ ప్రపంచము పరివర్తనవ్వాలి. ఇటువంటి శిక్షణ ఇంకెప్పుడూ లభించదు. బ్యాలిస్టరు మొదలైనవాటి శిక్షణలు మీరు జన్మ-జన్మాంతరాలుగా తీసుకుంటూ వచ్చారు. పాఠశాల మొదలైనవి సదా ఉండనే ఉంటాయి. ఈ జ్ఞానము ఒక్కసారి మాత్రమే లభిస్తుంది. జ్ఞానసాగరులైన తండ్రి ఒక్కసారి మాత్రమే వస్తారు. వారు తమ పరిచయమును, తమ రచన ఆదిమధ్యాంతాల పూర్తి జ్ఞానమును తెలుపుతారు. తండ్రి ఎంతో సహజంగా - ఆత్మలైన మీరు పాత్రధారులని అర్థము చేయిస్తున్నారు. ఆత్మలు తమ ఇంటి నుండి వచ్చి ఇచ్చట పాత్రనిభినియిస్తారు. దానిని ముక్తిధామమని అంటారు. స్వర్గము జీవన్ముక్తి ఇచ్చట ఉండేది జీవనబంధనము. ఈ పదాలు కూడా యథార్థ లీతిగా స్మృతి చేయాలి. ఎవ్వరికీ ఎప్పుడూ మోక్షము లభించదు. మనుష్యులు మోక్షము లభించాలని అంటారు. అనగా ఈ ఆవాగమన(వచ్చి-పోయే) చక్రము నుండి విడుదల కావాలనుకుంటారు. కాని పాత్ర చేయకుండా ఎవ్వరూ ఉండలేరు. ఇది అనాదిగా తయారైన త్రామా. ప్రపంచ చరిత్ర - భూగోళాలు ఉన్నదున్నట్లు లిపిట్ అవుతాయి. సత్యయుగములో అదే దేవతలు వస్తారు. తర్వాత వారి వెనుక ఇస్లామీయులు, బౌద్ధులు మొదలైనవారంతా వస్తారు. ఈ మానవ వృక్షము తయారవుతుంది. దీని బీజము పైన ఉంది. తండ్రి మానవ సృష్టికి బీజరూపులు. మనుష్య సృష్టి ఉండనే ఉంటుంది. కానీ సత్యయుగములో చాలా చిన్నదిగా ఉంటుంది. నెమ్మది నెమ్మదిగా చాలా వృద్ధి చెందుతూ పోతుంది. అయితే అది మరలా చిన్నదిగా ఎలా అవుతుంది? తండ్రి వచ్చి పతితుల నుండి పావనముగా తయారు చేస్తారు. చాలా కొద్దిమంది మాత్రమే పావనమౌతారు. కోటిలో ఎవరో ఒక్కరు వెలువడ్తారు. అర్థకల్పము వరకు చాలా కొద్ది మందే ఉంటారు. అర్థకల్పములో చాలా ఎక్కువగా వృద్ధి చెందుతారు. అందరికంటే ఎక్కువ మంది ఈ దేవతా సంప్రదాయము వారే ఉండాలి ఎందుకనగా మొట్టమొదట వీరే వస్తారు. కానీ ఇతర ధర్మాలలోకి వెళ్ళిపోతారు ఎందుకనగా తండ్రినే మర్చిపోయారు. ఇది ఒకే మరుపు గల(ఏకక్షభూల్) నాటకము. మరచిపోయినందున భికారులైపోతారు. మరుస్తూ - మరుస్తూ పూర్తిగా మరచిపోయారు. భక్తి కూడా మొదట ఒక్కరిదే చేస్తారు, ఎందుకనగా సర్వుల సద్గతిదాత ఒక్కరే. అలాంటప్పుడు ఇతరులను ఎందుకు భక్తి చేయాలి? ఈ లక్షీనారాయణులను కూడా తయారు చేయువారు శివుడే కదా. కృష్ణుడెలా తయారు చేస్తాడు? అది అసంభవము. రాజయోగమును నేర్చేవాడు కృష్ణుడు ఎలా అవుతాడు? అతడు సత్యయుగములో

రాకుమారుడు. ఎంత తప్పు చేసేశారు? బుద్ధిలో నిలువదు. ఇప్పుడు తండ్రి అంటున్నారు - నన్ను పృతి చేయండి, దైవీ గుణాలు ధారణ చేయండి. ఏదైనా ఆస్తి సంబంధమైన తకరార్లు ఏమైనా ఉంటే వాటిని సమాప్తము చేసుకోండి. జగడాలాడుతూ, ఆడుతూ ప్రాణాలే పోతాయి. తండ్రి తెలియజేస్తున్నారు - ఇతను(బ్రహ్మ) తన వాటాను వదిలేసినప్పుడు ఎవరితోనూ పోట్లాడలేదు. తక్కువ లభిస్తే లభించింది. దానికి బదులు ఎంత గొప్ప రాజ్యపదవి లభించింది? బాబా(బ్రహ్మ) అంటున్నారు - నాకు వినాశనము మరియు రాజ్యముల సాక్షాత్కారమైనప్పుడు ఎంత సంతోషము కలిగింది. విశ్వ చక్రవర్తిత్వ పదవే లభిస్తూ ఉంటే దాని ముందు ఇవన్నీ ఎంత ? ఆకలితో ఎవ్వరూ మరణించరు. ధనము లేని వారి కడుపు కూడా నిండుతుంది కదా. మమ్మా ఏమైనా ధనము తెచ్చిందా? మమ్మాను ఎంతగా తలంపు చేస్తారు! తండ్రి అంటున్నారు - పృతి చేస్తున్నారు, ఇది మంచిదే కానీ మమ్మా నామ-రూపాలను పృతి చేయరాదు. మనము కూడా ఆమె వలె ధారణ చేయాలి, మనము కూడా మమ్మా వలె మంచిగా తయారై, సింహాసనానికి అర్హులుగా తయారవ్వాలి. కేవలము మమ్మాను పొగిడినందున మమ్మా వలె తయారు కారు. తండ్రి అంటున్నారు - నన్నొక్కరినే పృతి చేయండి(మామేకమ్ యాద్ కరో). పృతి యాత్ర చేస్తూ ఉండండి. మమ్మా వలె జ్ఞానము వినిపించాలి. మీరు కూడా మమ్మా వలె మహిమకు అర్హులుగా తయారై చూపండి. కేవలము మమ్మా - మమ్మా అంటే కడుపు నిండదు. ఇంకా కడుపు ఎక్కువగా ఖాళీ అవుతుంది (కడుపు వీపుకు అంటుకునేస్తుంది). శివబాబాను పృతి చేస్తే కడుపు నిండుతుంది. ఈ దాదాను పృతి చేసినా కడుపు నిండదు. ఒక్కరినే పృతి చేయాలి, నిజమైన సమర్థుణ ఒక్కరిదే సేవకు యుక్తులు రచించాలి. సదా నోటి నుండి పుష్పాలే వెలువడాలి. ముళ్ళు, రాళ్ళు వెలువడుతూ ఉంటే మీరు రాళ్ళుగానే ఉంటారు. గుణాలు చాలా మంచివి ధారణ చేయాలి. మీరిచ్చటనే సర్వ గుణసంపన్నులుగా తయారవ్వాలి. శిక్షలను అనుభవిస్తే, మంచి పదవి లభించదు. తండ్రి ద్వారా నేరుగా వినుటకై పిల్లలు ఇచ్చటకు వస్తారు. ఇచ్చట బాబా తాజా తాజా నషా ఎక్కిస్తారు. సేవాకేంద్రములో నషా పెరుగుతుంది తర్వాత ఇంటికి పోయి బంధుమిత్రులు మొదలైన వారిని చూస్తూనే సమాప్తమైపోతుంది. ఇచ్చట బాబా పరివారములో కూర్చొని ఉన్నామని మీరు భావిస్తారు. అచ్చట ఆసులీ పరివారముంటుంది. ఎన్నో కొట్లాటలు, పోట్లాటలు ఉంటాయి. అచ్చటికి పోతూనే బురదలో పడ్డారు. ఇక్కడ మీరు తండ్రిని మర్చిపోరాదు. ప్రపంచములో సత్కమైన శాంతి ఎవ్వరికీ లభించదు. పవిత్రత, సుఖము, శాంతి, సంపదలను తండ్రి తప్ప ఇతరులెవ్వరూ ఇవ్వలేరు. అంతేకాని తండ్రి ఆయుష్షాన్ భవ, పుత్రవాన్ భవ అని ఆశీర్వాదించరు. ఆశీర్వాదముల వలన ఏమియూ లభించదు. ఇది మనుష్యుల పొరపాటు. సన్యాసులు మొదలైనవారు కూడా ఆశీర్వాదాలు ఇవ్వలేరు. ఈ రోజు ఆశీర్వాదములిచ్చి, రేపు వారే మరణిస్తారు. క్రైస్తవుల పోపులు(క్రైస్తవ ధర్మములోని కుల పెద్దలు) కూడా ఎంత మంది వెళ్ళిపోయారో చూడండి. గురువుల సింహాసనము కొనసాగుతూ ఉంటుంది. చిన్నతనములో కూడా గురువులు మరణిస్తే, మరొక గురువును నియమిస్తారు లేక ఒక శిష్యుని గురువుగా చేస్తారు. ఇచ్చట ఇచ్చేవారు బాప్ దాదా. వారు మన వద్ద తీసుకొని ఏమి చేస్తారు? తండ్రి నిరాకారులు కదా. మీ నుండి తీసుకునేది సాకారుడు. ఇది కూడా అర్థము చేసుకునే విషయము. మేము శివబాబాకు ఇస్తున్నామని ఎప్పుడూ అనరాదు. మనము శివబాబా నుండి పదమాలు(కోటానుకోట్లు) తీసుకున్నాము,

ఇవ్వడము లేదు. బాబా మీకు లెక్కలేనంత ఇస్తారు. శివబాబా ఇచ్చే దాత. మీరు వారికెలా ఇస్తారు? నేను ఇచ్చానని అనుకుంటే దేహభిమానము వచ్చేస్తుంది. మనము శివబాబా నుండి తీసుకుంటున్నాము. బాబా వద్దకు చాలా మంది పిల్లలు వస్తారు. వారు ఉండేందుకు ఏర్పాట్లు కావాలి కదా అనగా మీరు మీ కొరకే ఇస్తున్నారు. వారు వారి కొరకు చేసుకునేదేమీ లేదు. రాజధాని కూడా మీకే ఇస్తారు. కనుక మీ కొరకు మీరే చేసుకుంటారు. మిమ్ములను నా కంటే ఉన్నతముగా తయారు చేస్తాను. ఇటువంటి తండ్రిని మీరు మర్చిపోతారు. అర్ధకల్పము పూజ్యులు, అర్ధకల్పము పూజారులుగా అవుతారు. పూజ్యులగుట వలన మీరు సుఖధామానికి యజమానులవుతారు, పూజారులైనప్పుడు దుఃఖధామానికి అధికారులుగా అవుతారు. తండ్రి వచ్చి ఎప్పుడు స్వర్గ స్థాపన చేస్తారో ఎవ్వరికీ తెలియదు. ఈ విషయాలు సంగమ యుగములోని బ్రాహ్మణులైన మీకు మాత్రమే తెలుసు. బాబా ఎంతో మంచిరీతిగా తెలియజేస్తున్నారు అయినా బుద్ధిలో నిలువదు. బాబా ఎలా తెలుపుచున్నారో అలా యుక్తిగా తెలపాలి. పురుషార్థము చేసి ఇంత శ్రేష్ఠంగా అవ్వాలి. తండ్రి పిల్లలకు తెలియజేస్తున్నారు - మీలో చాలా మంచి ధైర్య గుణాలుండాలి. ఏ విషయములోనూ అలగరాదు. ముఖమును శవము వలె నిర్భీవంగా చేసుకోరాదు అనగా మొహం మాడ్చుకోరాదు. తండ్రి అంటున్నారు - ఇప్పుడిటువంటి పనులేవీ చేయకండి. చండీ దేవతకు కూడా ఉత్సవము జరుగుతుంది. తండ్రి మతమును అనుసరించక దుఃఖమిచ్చువారిని చండీక అని అంటారు. అటువంటి చండీకలకు కూడా ఉత్సవము జరుగుతుంది. మనుష్యులు అజ్ఞానులు కదా. అర్థము ఏ మాత్రమూ తెలియదు. ఎవరిలోనూ శక్తి లేదు. ఖాళీ ఖాళీగా ఉన్నారు. మీరు బాబాను మంచి రీతిగా పృతి చేస్తే తండ్రి ద్వారా మీకు శక్తి లభిస్తుంది. కానీ ఇచ్చట ఉంటున్నా చాలా మంది బుద్ధి బయట భ్రమిస్తూ ఉంటుంది. అందువలన ఈ చిత్రముల ఎదుట కూర్చుంటే మీ బుద్ధి అందులోనే మగ్నమై ఉంటుందని తండ్రి తెలియజేస్తున్నారు. సృష్టి చక్రము, సీఠీ చిత్రములను గురించి చెప్పేటప్పుడు - సత్యయుగములో చాలా తక్కువ మంది మనుష్యులుంటారు. ఇప్పుడు అనేకమంది మనుష్యులున్నారని చెప్పండి. తండ్రి అంటున్నారు - నేను బ్రహ్మ ద్వారా నూతన ప్రపంచ స్థాపన చేయిస్తున్నాను. పాత ప్రపంచాన్ని వినాశము చేయిస్తాను. కూర్చొని ఈ విధముగా చెప్పడం అభ్యాసం చేయాలి. మీ నోరు మీరే తెరవగలరు. మీ లోపల ఏ చింతన జరుగుతూ ఉందో అది బయటకు కూడా రావాలి. మీరు మూగవారేమీ కాదు కదా. ఇంట్లో అయితే నోరు తెరచి బాగా అరుస్తారు కదా. జ్ఞానము వినిపించేందుకు నోరు రాదా! చిత్రాలు అందరికీ లభిస్తాయి. ధైర్యముంచాలి - మీ ఇంట్లో వారి కళ్యాణము చేసుకునే ధైర్యముండాలి. మీ గదిని చిత్రాలతో అలంకరిస్తే మీరు బజీగా ఉంటారు. అది మీ లైబ్రరీగా ఉంటుంది. ఇతరులకు కళ్యాణము చేయుటకై చిత్రాలు మొదలైనవి తగిలించి ఉండాలి. ఎవరు వచ్చినా వారికి అర్థము చేయించండి. మీరు చాలా సర్వీసు చేయవచ్చు. కొద్దిగా విన్నా మీ ప్రజలుగా అవుతారు. బాబా మన ఉన్నతి కొరకు ఎన్నో యుక్తులు తెలియజేస్తున్నారు. తండ్రిని పృతి చేస్తే మీ వికర్మలు వినాశనమౌతాయి. అంతేగాని గంగా నదిలో మునిగితే మీ వికర్మలు వినాశనము కావు. ఇవన్నీ మూఢనమ్మకాలు. హరిద్వారములో పట్టణములోని మురికి అంతా గంగానదిలోనే కలుస్తుంది. సముద్రములోకి ఎంత మురికి చేరుతుంది! నదులలో కూడా చెత్తాచెదారమంతా పడ్తూ ఉంటుంది. ఆ నీటితో పావనమెలా అవుతారు. మాయ పూర్తిగా తెలివిహీనులుగా చేసేసింది.

నన్ను పృథి చేయండి అని తండ్రి పిల్లలకే చెప్తారు. మీ ఆత్మలు “ఓ పతితపావనా! రండి” అని నన్ను పిలుస్తాయి కదా. శరీరమునకు లౌకిక తండ్రిమో ఉన్నారు. పతితపావనుడు ఒక్క తండ్రి మాత్రమే. ఇప్పుడు మనము పావనముగా తయారు చేసే ఆ తండ్రిని పృథి చేస్తాము. జీవన్ముక్తి దాత వారొక్కరే. ఇతరులెవ్వరూ జీవన్ముక్తిని ఇవ్వలేరు. ఇంత సహజమైన విషయాన్ని కూడా ఎవ్వరూ అర్థము చేసుకోరు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్తే.

1. నోటి నుండి జ్ఞానరత్నాలు వెలువడే లేక వినిపించే అభ్యాసము చేయాలి. ఎప్పుడు కూడా నోటి నుండి ఎప్పుడూ ముక్కు రాళ్ళు వెలువడరాదు. మీ కళ్యాణము మరియు ఇంటిలోని వారి కళ్యాణము కొరకు ఇంటిని చిత్రాలతో అలంకరించాలి. వాటి పై విచార సాగర మధనము చేసి ఇతరులకు అర్థం చేయించాలి. బజీగా ఉండాలి.
2. తండ్రి నుండి ఆశీర్వాదాలు అడుగుటకు బదులు వారి శ్రేష్ఠ మతమును అనుసరించాలి. శివబాబాదే నిజమైన సమర్థుడు, అందువలన వారినే పృథి చేయాలి. మేము బాబాకు ఇంత ఇచ్చినామనే అభిమానము రాకూడదు.

వరదానము:- “సాధారణ కర్మలు చేస్తున్నా ఉన్నత స్థితిలో స్థితమై ఉండే సదా డబల్ లైట్ భవ ”

తండ్రి మీలాగే సాధారణ శరీరాన్ని తీసుకుంటారు. మీరు ఎలా మాట్లాడ్తారో వారు కూడా అలాగే మాట్లాడ్తారు, అలాగే నడుస్తారు. కర్మలు భలే సాధారణంగా ఉన్న వారి స్థితి ఉన్నతంగా ఉంటుంది. అలా పిల్లలైన మీ స్థితి కూడా సదా శ్రేష్ఠంగా ఉండాలి. డబల్ లైట్ గా ఉండి సాధారణ కర్మలు కూడా ఉన్నత స్థితిలో స్థితులై చేయండి. సదా అవతరించిన అవతారమునై శ్రేష్ఠ కర్మలు చేయుటకు వచ్చామనే పృథి ఉండాలి. అప్పుడు సాధారణ కర్మలు కూడా అలౌకిక కర్మలుగా మారిపోతాయి.

స్లోగన్:- “ఆత్మిక దృష్టి - వృత్తిని అభ్యసించువారే పవిత్రతను సులభంగా ధారణ చేయగలరు”